

RAPPORT AMBIENTALI TAL-AVJAZZJONI EWROPEW 2022

Sommarju Eżekuttiv u Rakkomandazzjonijiet




SOMMARJU EŻEKUTTIV

Matul dawn l-aħħar tliet snin il-prestazzjoni ambjentali tas-settur tal-avjazzjoni u l-isfidi li jrid iħabbat wiċċu magħhom fil-ġejjieni sabiex jiżgura ruħu li tinghatalu l-liċenzja meħtieġa biex ikun jista' jopera kienu fil-qalba tal-attenzjoni. It-tielet Rapport Ambjentali tal-Avjazzjoni Ewropew jipprovdi deskrizzjoni objettiva fil-qosor tal-iżviluppi ewlenin li twettqu bħala reazzjoni għal dan.

Filwaqt li s-settur joffri benefiċċji ekonomiċi, konnettività, u jhegġeg l-innovazzjoni, iċ-ċittadini Ewropej qed isiru dejjem aktar konxji tal-effetti li l-attivitajiet mill-avjazzjoni qed iħallu fuq il-kwalità ta' ħajjithom minħabba t-tibidil fil-klima, l-istorbju u l-kwalità tal-arja, u ħafna minnhom jinsabu lesti biex jaġixxu għal dan kollu. U dan jidher l-aktar fejn għandu x'jaqsam it-tibdil fil-klima, meqjus mill-Ewropej bħala l-aktar problema serja li qed tiffaċċja d-dinja. Ma' dawn l-isfidi jiġu wkoll l-opportunitajiet għan-negozji biex ifasslu strateġiji u jxerrdu b'saħħa din il-prijorità ewlenija tas-sostenibbiltà bil-għan li jitnaqqas l-impatt ambjentali u jiġbdu lejhom swieq, talenti u investimenti akbar, kif ukoll iqawwu lill-klijenti tagħhom ħalli jissieħbu fit-taqbida kontra t-tibdil fil-klima f'dawn l-għaxar snin decisivi.

Huwa wkoll mill-aktar importanti li tissaħħaħ il-kollaborazzjoni bejn l-imsieħba kollha fil-qasam pubbliku u privat ħalli jitjiebu l-miżuri eżistenti, u jkunu identifikati oħrajn ġodda, biex ikunu jistgħu jitwettqu l-għanijiet tal-Patt Ambjentali Ewropew. Dan jipprovdi għejjun ċari u preċiżi ta' informazzjoni li jispiraw id-diskussjoni u l-kooperazzjoni fl-Ewropa. Il-futur tas-settur tal-avjazzjoni se jiddependi fuq kemm dan l-isforz se jikseb suċċess.


IL-VIŻIERA TAL-EAER TRAFFIKU



1 It-titjiriet kollha li telqu mis-27 Stat Membru tal-UE u mill-EFTA u li waslu fihom.

2 It-titjiriet kollha li telqu mis-27 Stat Membru tal-UE u mill-EFTA.

STORBJU



Assunzjonijiet:

- L-infrastruttura ta' kull ajruport ma tinbidilx (ebda runway ġdida)
- Id-distribuzzjoni tal-popolazzjoni madwar l-ajruporti ma tinbidilx
- Il-proceduri għal tnaqqis tal-istorbju waqt it-tluq u l-inżul mhumiex meqjusa


Għal kull xenarju ta' traffiku l-oġġla parti tal-firxa tirrifletti flotta mġedda ta' xenarju b'teknoloġija 'staġnata', u l-inqas parti tal-firxa tirrifletti xenarju b'teknoloġija 'avanzata'.

Indikatur	Unità	2005	2019	2020	2021
Ghadd ta' persuni f'livelli ta' ħsejjes ta' L_{den} 55 dB ft-ajruporti ³	million	2.43	3.16	1.05	1.00
Livell ta' enerġija akustika medja kull titjira ⁴	10^9 Joules	1.22	1.30	1.21	1.15

3 98 ajruport ewlenin Ewropej.

4 L-ajruporti kollha tas-27 Stat Membru tal-UE u tal-EFTA.


EMISSJONIJIET



Indikatur ⁵	Unità	2005	2019	2020	2021
Emissjonijiet CO ₂ mit-titjira sħiħa	miljun tunnellata	110	147	64	65
Emissjonijiet CO ₂ 'netti' mit-titjira sħiħa bi tnaqqis fl-ETS tal-UE	miljun tunnellata	110	114	64	65
Emissjonijiet NO _x mit-titjira sħiħa	elf tunnellata/elef tunnellati	479	697	306	305
Konsum medju ta' fuel	litri ta' fuel għal kull 100 kilometru li taru l-passiġġieri	4.8	3.5	4.8	Mhux applikabbli

5 It-titjiriet kollha li telqu mis-27 Stat Membru tal-UE u mill-EFTA.

Emissjonijiet CO₂ minn tijjira sfiha għal kull ajruplan li tar mis-27 Stat Membru tal-UE u tal-EFTA (miljun tunneltata)




••••• EEA/UNFCCC
 — IMPACT, 2005-2021

● IMPACT, xenarju bi traffiku baxx
 ● IMPACT, xenarju bi traffiku bażiku
 ● IMPACT, xenarju bi traffiku għoli

Għal kull xenarju ta' traffiku l-oghla parti tal-firxa tirrifletti flotta mġedda ta' xenarju b'teknoloġija 'staġnata', u l-inqas parti tal-firxa tirrifletti xenarju b'teknoloġija 'avanzata' u xenarju b'titjib fl-ATM.

Emissjonijiet CO₂ netti minn tijjira sħiħa mis-27 Stat Membru tal-UE u tal-EFTA taħt ix-xenarju bi traffiku bażiku (miljun tunnellata)



- IMPACT, 2005-2021
- IMPACT, 2013-2021, bl-effett fl-ETS tal-UE
- Tiġdid tal-flotta b'teknoloġija 'staġnata'
- Teknoloġija konvenzjonali tal-ajruplani
- Amministrazzjoni tat-traffiku tal-ajru
- Fuels tal-avjazzjoni sostenibbli
- Ajruplani elettrici u idroġeniċi

It-tnaqqis il-gdid fl-emissjonijiet CO₂ (i.e. matul il-hajja kollha) jinkludi l-effett tal-iskambju tal-Kwoti tal-Emissjonijiet (ETS) tal-UE għall-perjodu 2013-2020 u l-miżuri meħuda fis-settur innifsu (teknoloġija, TM, SAF, elettrici/idroġeniċi) taħt ix-xenarju bi traffiku bażiku sal-2050. Ma sar ebda tbassir dwar tnaqqis fl-emissjonijiet mill-miżuri msejsa fuq is-suq minhabba diskussjonijiet li għadhom għaddejnin dwar ETS u CORSIA fuq livell Ewropew u ta' ICAO.



Ħarsa Fuq Fuq tas-Settur tal-Avjazzjoni



- L-għadd ta' titjiriet fl-ajruporti tas-27 Stat Membru tal-UE u tal-EFTA żdied bi 15% bejn l-2005 u l-2019 għal 9.3 miljuni, filwaqt li l-għadd ta' kilometri li taru l-passiġġieri kważi rduppja (+90%). Madanakollu, it-titjiriet niżlu għal kważi 5.1 miljuni fl-2021 minħabba l-pandemija tal-COVID-19.
- Fi 98 ajruport ewlenin Ewropej matul l-2019, 3.2 miljun ruħ kienu esposti għal livelli ta' L_{den} 55 dB minn ajruplani u 1.3 miljun ruħ kienu esposti għal aktar minn 50 episodju ta' storbu minn ajruplani kuljum li jaqbeż is-70 dB. Dan ifisser 30% u 71% aktar mill-2005, rispettivament.
- L-ewwel 10 ajruporti fejn il-pubbliku kien espost għal livell ta' hsejjes ta' L_{den} 55 dB fl-2019 kienu responsabbli għal nofs l-espożizzjoni sfiha għall-hsejjes mill-pubbliku fost it-98 ajruport ewlenin Ewropej.
- L-emissjonijiet CO₂ mit-titjiriet kollha mill-ajruporti tas-27 Stat Membru tal-UE u tal-EFTA laħqu l-147 miljun tunnellata fl-2019, li jfisser 34% aktar mill-2005.
- It-titjiriet fit-tul ('il fuq minn 4,000 km) kienu jirrappreżentaw madwar 6% tal-ajruplani li telqu mill-ajruporti matul l-2019 u nofs l-emissjonijiet kollha CO₂ u NO_x.
- L-akbar ammont ta' ajruplani li taru u li kkontribwew għall-istorbju kienu dawk b'korsija waħda, madanakollu l-ajruplani b'żewġ korsiji kellhom sehem akbar fl-ammont ta' fuel maħruq u fl-ammont ta' emissjonijiet maħluqa.
- L-ammont medju ta' grammi ta' CO₂ maħluq għal kull kilometru li taru l-passiġġieri niżel b'medja ta' 2.3% fis-sena biex laħaq id-89 gramma fl-2019, ekwivalenti għal 3.5 litri ta' fuel għal kull 100 kilometru li taru l-passiġġieri.
- Fl-2020, minħabba l-pandemija tal-COVID-19, l-emissjonijiet naqsu b'aktar minn 50% u l-espożizzjoni tal-popolazzjoni għall-istorbju niżlet b'madwar 56%, filwaqt li l-ammont medju ta' grammi ta' CO₂ maħluq għal kull kilometru li taru l-passiġġieri reġa' tela' għal-livell tal-2005.
- It-tigdid tal-flotot tal-ajruplani jista' jwassal biex tonqos l-espożizzjoni totali għall-istorbju fl-ajruporti Ewropej kif imkejjel bl-indikaturi tal- L_{den} u L_{eq} matul l-għoxrin sena li ġejjin.

- Fl-2050, huwa mbassar li l-mizuri li se jittieħdu fis-settur innifsu jistgħu jwasslu biex jitnaqqsu l-emissjonijiet CO₂ b'69% għal 59 miljun tunnellata imqabbel max-xenarju tas-soltu fejn kollox jgħaddi u b'“teknoloġija staġnata” (19% mit-Teknoloġija/Disinn, 8% mill-ATM-Ops, 37% mill-SAF u 5% minn ajruplani elettrici/idroġeniċi).

Impatti Ambjentali mill-Avjazzjoni



- Bil-għan li jittaffew l-effetti mhux mixtieqa li ġejjin mill-ħsejjes tal-ajruplani fuq saħħet iċ-ċittadini tal-UE, l-Għaqda Dinjija tas-Saħħa fl-Ewropa tirrakkomanda li l-livelli ta' ħsejjes mill-avjazzjoni jinzlu taħt il-45 dB L_{den} u l-40 dB L_{lej}.
- L-emissjonijiet ta' pollutanti fl-arja mill-avjazzjoni ždiedu fi ħdan l-UE. Azzjoni effettiva titlob karatterizzazzjoni aħjar tal-kontribuzzjoni speċifika mill-avjazzjoni mqabbel ma' sorsi oħrajn ta' emissjonijiet, b'mod speċjali fejn tidħol materja partikulata.
- It-tkabbir fl-emissjonijiet CO₂ mill-avjazzjoni kien diġà qed jiżdied qabel il-COVID-19, bi kważi nofs l-emissjonijiet CO₂ dinjija ta' bejn l-1940 u l-2019 iseħħu sa mis-sena 2000.
- Fl-2018, il-Qawwa Radjuattiva Effettiva stmata minn emissjonijiet mhux CO₂ ammontat għal aktar minn nofs (66%) tal-effett nett li l-avjazzjoni qed thalli fuq id-dinja li qed tishon, minkejja li l-livell ta' incertezza mill-effetti mhux CO₂ huwa 8 darbiet akbar minn dak tas-CO₂.
- Diġà jeżistu ċertifikazzjonijiet ambjentali għal magni ta' ajruplani li ma jarmux emissjonijiet mhux CO₂, li jinkludu NO_x u nvPM, u qed titqies firxa b'aktar għażliet ta' policies ta' mitigazzjoni.
- F'każ li mizuri speċifiċi ta' mitigazzjoni joħolqu kompromessi bejn emissjonijiet CO₂ u mhux CO₂, huwa essenzjali li tintuża metodoloġija evalwattiva b'saħħitha li tiżgura li jkun hemm tnaqqis sħiħ fuq l-impatt klimatiku. Barra minn hekk, għandhom jitwieżnu dawk l-għażliet kollha li jwasslu għal għażliet pożittivi li jnaqqsuhom it-tnejn li huma fl-istess ħin (eż. fuels tal-avjazzjoni sostenibbli u xierqa).

- Fl-2022, is-Sitt Rapport ta' Valutazzjoni mill-IPCC innota l-htieġa ta' tnaqqis immedjat, mgħaġġel u fuq skala kbira tal-emissjonijiet ta' gassijiet serra biex it-tishin tad-dinja jkun limitat għal 1.5°C filwaqt li indika li s-settur tal-avjazzjoni għadu fl-ewwel stadji bikrija tiegħu huwa u jadatta ruħu għaż-żidiet fil-perikli klimatiċi.

Teknoloġija u Disinn




- Disinni ġodda ta' ajruplani ċertifikati matul dawn l-aħħar għaxar snin (eż. Airbus A320neo, A350 u Boeing 737MAX, 787) għandhom margini kumulattiva ta' bejn 5 u 15 EPNdB taħt l-aħħar Kapitlu 14 dwar il-livell ta' storbju.
- Filwaqt li l-attivitatijiet ta' ċertifikazzjoni tnaqqsu dan l-aħħar fejn għandhom x'jaqsmu ajruplani konvenzjonali, dawna żdiedu f'oqsma kummerċjali ġodda (eż. Droni, Mobilità tal-Ajru Urban).
- L-EASA qed tiżviluppa standards ta' ċertifikazzjoni dwar l-istorbju għal Droni u ajruplani relatati mal-Mobilità tal-Ajru Urban li jaqsu l-karatteristiċi speċifiċi tagħhom.
- It-tipi ta' magni diġà prodotti tfasslu qabel ma tnejjew l-istandards il-ġodda dwar Materja Partikulata mhux volatili (nvPM) u l-manifatturi qed jevalwaw kif jistgħu jtaffu l-emissjonijiet nvPM fid-disinn ta' magni ġodda.
- L-istandards b'rabta ma' NO_x/nvPM dwar il-magni, u l-istandards b'rabta mal-istorbju/CO₂ mill-ajruplani, jiddefinixxu l-isparzju tal-iżvilupp ta' prodotti li fl-istess ħin jindirizzaw kwistjonijiet relatati kemm mal-istorbju kif ukoll mal-kwalità tal-arja u t-tibdil fil-klima.
- Pipistrel Velis Electro sar l-ewwel ajruplan fl-avjazzjoni generali għal kolliż elettronika ċertifikata mill-EASA fl-2020 u li bħalissa qed jintuza minn piloti biex jittgħallmu jtiru.
- Fl-2021, l-Airbus A330-900neo kien l-ewwel ajruplan approvat skont l-istandards il-ġodda dwar l-emissjonijiet CO₂ minn ajruplani, minkejja li d-data ċertifikata dwar CO₂ minn ajruplani għadha limitata.

Fuel tal-Avjazzjoni Sostenibbli



- Il-fornitura ta' SAF fil-preżent tibqa' waħda baxxa b'mhux aktar minn 0.05% mit-total ta' fuel użat għall-avjazzjoni fl-UE.
- Il-Kummissjoni Ewropea ssuġġeriet mandat ta' taħlit ta' SAF fil-każ ta' fuel fornut lill-ajruporti tal-UE bl-ammont minimu ta' SAF jizzied bil-mod il-mod minn 2% fl-2025 għal 63% fl-2050, u sottomandat għal fuels elettrici SAF.
- Sabiex jinkiseb dan il-mandat, huma meħtieġa madwar 2.3 miljun tunnellata ta' SAF sal-2030, 14.8 miljun tunnellata sal-2040, u 28.6 miljun tunnellata sal-2050.
- Il-fuel ta' sostituzzjoni SAF se jkollu sehem ewlieni fid-dikarbonizzazzjoni tas-settur tal-avjazzjoni minħabba li se jkun jista' jintuża kemm mill-flotta globali eżistenti kif ukoll mill-infrastruttura preżenti li tforni l-fuel.
- Is-SAF iċċertifikat bħalissa huwa suġġett għal proporzjon massimu ta' taħlit ta' 50% mal-fuels fossili għall-ajruplani skont il-produzzjoni ta' fuel meqjusa, imma l-kumitati tal-istandards dwar l-industrija u l-fuel qed jaħdmu sabiex sal-2030 jintuża 100% SAF.
- Is-SAF huwa ċċertifikat permezz ta' Skemi ta' Ċertifikazzjoni Sostenibbli skont kriterji ddefiniti fuq livell ta' UE kif imħabbra fid-Direttiva dwar l-Energija Rinnovabbli u fuq livell globali kif speċifikat fil-qafas CORSIA.
- Filwaqt li bħalissa s-SAF huwa oġġla mill-fuels fossili għall-ajruplani, huwa mistenni li jkunu ffrankati ħafna flus permezz ta' produzzjoni ta' ekonomiji ta' skala fil-futur. Il-prezzijiet tas-SAF jistgħu jvarjaw skont it-tip ta' produzzjoni ta' fuel, l-ispejjeż assoċjati mal-produzzjoni u t-tluġħ u l-inżul fis-suq tal-prezz tal-enerġija.

Amministrazzjoni u Operati tat-Traffiku tal-Ajru




- Il-Patt Ambjentali tal-UE jeħtieġ attitudni akar ambizzjuża, komprensiva u ħolistika li tinvolvi lill-imsieħba kollha bl-iskop li jiħaffew is-soluzzjonijiet u jippermettu operati aktar favur l-ambjent f'qasir żmien.
- Fl-2019, l-ammont stmat ta' fuel maħruq żejjeđ għal kull titjira medja skont l-Amministratur tan-Network Lokali kien ta' bejn 8.6% (XFB10)⁶ u 11.2% (XFB5), bl-ammont ta' fuel maħruq żejjeđ jonqos hekk kif id-distanza tat-titjira titwal.
- Il-Pjan Regulatorju Ewropew għall-Ġestjoni tat-Traffiku tal-Ajru (ATM), amministrat minn SESAR 3, jiddefinixxi viżjoni komuni u pjan direzzjonali għall-imsieħba kollha fl-ATM bil-għan li jimmodernizza u jarmonizza s-sistemi Ewropej tal-ATM, fosthom li jiftassal objettiv indikattiv biex jitnaqqsu l-emissjonijiet CO₂ medji għal kull titjira b'5-10% (0.8-1.6 tunnellati) sal-2035 permezz ta' kooperazzjoni msafħha.
- Il-miri ambjentali tal-Unjoni tal-Ajru Komuni Ewropew (SES) ma ntlahqux matul il-perjodu RP2 kollu (2015-2019), bil-

prestazzjoni tmur għall-aġħar fit-tieni parti tal-RP2. Fl-2020, filwaqt li l-prestazzjoni tjebet, bosta Stati Membri xorta baqgħu ma laħqux il-miri ambjentali tagħhom minkejja t-tnaqqis drastiku fit-traffiku minħabba l-pandemija.

- Il-KPI li jirriflettu r-relazzjoni bejn ir-rotot tal-ajru u l-impatt ambjentali mhumiex ikkunsidrati xierqa u jeħtieġu li jerġgħu jkunu evalwati, filwaqt li jitqiesu l-indikaturi ambjentali abbażi tal-emissjonijiet CO₂.
- Hekk kif it-traffiku jerġa' lura għal-livelli ta' kif kien qabel il-COVID, it-titjib osservat fl-effiċjenza matul l-2020 għandu jinżamm billi jiħaddmu prinċipji ta' rkupru 'ekoloġiku' fosthom l-użu dinamiku tal-limitazzjonijiet tal-ispazju tal-ajru li jiġu applikati biss meta jkun meħtieġ u t-tweġiq ta' tifsil aħjar tat-titjiriet mill-operaturi tal-ajruplani.
- Kien stmat li, fl-2018, 21% tat-titjiriet ECAC wettqu tankering tal-fuel, u dan ifisser li ġiet iffrankata s-somma netta ta' €265 miljun fis-sena mil-linji tal-ajru, imma fl-istess ħin wassal ukoll biex inħarqu 286,000 tunnellata ta' fuel miżjud għalxejn (ekwivalenti għal 0.54% tal-fuel użat mill-ajruplani ECAC).

⁶ Ir-referenza għall-għaxar percentili (XFB10) tfisser fil-verità li fil-każ ta' kombinazzjoni bejn il-bliet pari u t-tip ta' ajruplan użat -90% tat-titjiriet ħarqu aktar fuel minn dak tar-referenza u 10% tat-titjiriet ħarqu ammont ekwivalenti ta' fuel jiew inqas.

Ajruporti



- Fl-2020, l-EASA nediet il-Portal Ambjentali biex jithaffef l-iskambju tal-informazzjoni b'rabta maċ-Ċertifikazzjoni Akustika tal-Ajruplani flimkien mad-Databażi ANP biex titqassam bejn l-imsieħba kollha informazzjoni b'rabta mal-Prestazzjoni u l-Emissjonijiet Akustiċi mill-Ajruplani.
 - Matul l-2020, madwar 50% tal-operazzjonijiet fl-Ewropa saru permezz ta' ajruplani kompatibbli mal-aħħar Kapitolu 14 dwar il-livell ta' storbu.
 - L-approvazzjoni u l-implimentazzjoni tal-pjanijiet tranzitorji għal Navigazzjoni Bbażata fuq il-Prestazzjoni għadhom wisq lura, u dan, fih innifsu, qed iwassal biex idumu ma jinkisbu l-benefiċċji ambjentali.
- Hekk kif is-settur tal-avjazzjoni qed jevolvi biex jirrispondi għall-isfidi ambjentali, u oqsma kummerċjali ġodda qed jissawru, l-infrastruttura tal-ajruporti wkoll teħtieġ li tadatta ruħha kif jixraq.
 - Sal-2030, il-Pjan ta' Azzjoni lejn Tniġġis Żero fi hdan il-Pjan Ekoloġiku Ewropew għandu l-għan li jitnaqqas l-ammont ta' persuni ddisturbati kronikament mill-istorbu li ġej mit-trasport bi 30% u li titjeb il-kwalità tal-arja biex jitnaqqas l-għadd ta' mwiet qabel iż-żmien ikkawżati mit-tniġġis b'55% (imqabbel mal-2017).
 - Fl-2020, il-Programm ta' Akkreditazzjoni tal-Karbonju fl-Ajruporti zied Livelli 4 (Trasformazzjoni) u 4+ (Tranzizzjoni) biex iwiežen ajruporti li jridu jiksbu emissjonijiet CO₂ netti żero u jqarribhom lejn l-oġettivi tal-Ftehim ta' Pariġi.


Miżuri Msejsa fuq is-Suq



- Matul l-2013 u l-2020, l-iskemi tal-UE għall-iskambju tal-Kwoti tal-Emissjonijiet wasslu għal tnaqqis totali fl-ammont nett ta' emissjonijiet CO₂ mill-avjazzjoni ta' 159 Mt (ekwivalenti bejn wiehed u ieħor għall-emissjonijiet annwali tan-Netherlands fl-2018) permezz ta' fondi b'risq it-tnaqqis fl-emissjonijiet f'setturi oħrajn.
- Fl-2019 inbeda proċess ta' monitoraġġ, rappurtar u verifikazzjoni tal-emissjonijiet CO₂ skont l-Iskema ta' Kumpens u Tnaqqis tal-Karbonju għall-Avjazzjoni Internazzjonali (CORSIA). 88 Stat ħadu sehem b'mod volontarju fil-fażi pilota tal-iskemi ta' kumpens CORSIA mill-2021, li jinkludu l-Istati kollha tal-UE u tal-EFTA. Dan tela' għal 107 Stati fl-2022 u jirrappreżenta l-biċċa l-kbira tal-Istati Membri tal-ICAO.
- L-integrità ambjentali tal-iskemi ta' kumpens tistrieħ fuq il-ħila tagħhom li juru li t-tnaqqis tal-emissjonijiet ma setax iseħħ kieku ma kienx hemm il-mekaniżmu kummerċjali li pprova fondi għall-iskemi msemmija.

- Fil-laqgħa tal-COP26 fl-2021, intlaħaq qbil dwar regoli kontabilistiċi skont il-Ftehim ta' Pariġi għal trasferiment internazzjonali ta' unitajiet kummerċjali ta' karbonju, inkluż li l-emissjonijiet ma jingħaddux darbtejn fir-rigward ta' CORSIA u li jsiru kontribuzzjonijiet fuq livell nazzjonali minn pajjiżi abbażi tal-Konvenzjoni dwar it-Tibdil fil-Klima.
- Il-kooperazzjoni internazzjonali hi ewlenija biex tinħoloq il-kapaċità li jkunu inidirizzati l-isfidi ambjentali u ta' sostenibbiltà fuq livell dinji li qed jiffaċċja s-settur tal-avjazzjoni. Permezz ta' azzjoni b'fondi mill-UE qed tissaħħaħ ir-relazzjoni mal-Istati msieħba fit-tweqqig ta' CORSIA u ta' aspetti oħrajn b'rabta mal-ħarsien ambjentali.
- Fl-Ewropa qed jiġu diskussi miżuri oħrajn relatati ma' inizjattivi b'rabta mal-prezz tal-karbonju li huma relavanti fil-qasam tal-avjazzjoni.





Is-sigurtà hi element ewlieni tal-kultura fi ħdan is-settur tal-avjazzjoni u dan l-impenn huwa rifless f'kull livell. Dan il-qafas ta' twemmin, valuri u regoli, kemm formali kif ukoll mhux mistqarra, dwar is-sigurtà tal-avjazzjoni huwa mifruq fost l-imsieħba kollha filwaqt li jitqies b'ħala prerekwizit essenzjali b'risq negozju effettiv u ta' suċċess. Il-Patt Ambjentali Ewropew ifisser li dawn l-istess prinċipji issa jeħtieġ li jkunu applikati fejn tidħol il-kwistjoni strategika b'rabta mal-ħarsien ambjentali ħalli tkun żgurata l-vijabbiltà fit-tul tal-industrija.

Patrick Ky
Direttur Eżekuttiv
Aġenzija tas-Sikurezza tal-Avjazzjoni
tal-Unjoni Ewropea (EASA)

RAKKOMANDAZZJONIJIET

Ir-rakkomandazzjonijiet li ġejjin mill-EASA u l-EEA jissejsu fuq it-tagħrif u l-analiżi misjuba fir-Rapport Ambjentali tal-Avjazzjoni Ewropew (EAER) 2022. L-għan tagħhom huwa li jittjeb il-livell tal-ħarsien ambjentali fil-qasam tal-avjazzjoni ċivili u li jwieżnu lill-Unjoni Ewropea hija u tassigura li s-settur tal-avjazzjoni jagħti sehemu biex jintlaħqu l-għanijiet tal-[Patt Ekoloġiku Ewropew](#)⁷ permezz ta' kollaborazzjoni, impenn u verifikazzjoni effettivi.



Inwieżnu l-kisba tal-għanijiet ambjentali Ewropej



- Sabiex jinholqu metodi li jnaqqsu l-ħsejjes u l-emissjonijiet fit-tul u objettivi ambizzjużi għall-avjazzjoni Ewropea fejn jidhlu miżuri ta' mitigazzjoni fi ħdan is-settur (eż. teknoloġija, proċeduri operattivi, fuels) u lil hinn minnu (eż. imsejsa fuq is-suq).
 - Tweżin tal-objettivi tal-Patt Ekoloġiku Ewropew:
 - Tnaqqis ta' mill-inqas 55% fl-emissjonijiet netti ta' gassijiet serra fl-oqasma kollha tal-ekonomija sal-

2030, imqabbel mal-livelli tal-1990, u li tintlaħaq newtralità klimatika sal-2050.

- Tnaqqis ta' 90% fl-emissjonijiet ta' gassijiet serra b'rabta mat-trasport sal-2050 imqabbel mal-livelli tal-1990.
- Tnaqqis ta' 30% fl-ammont ta' nies iddisturbati kronikament mill-ħsejjes li ġejjin mit-trasport sal-2030 imqabbel mal-2017.
- Titjib tal-kwalità tal-arja biex jintlaħaq tnaqqis ta' 55% fl-ammont ta' mwiet qabel iż-żmien ikkawżati mit-tniġġis fl-arja sal-2030 imqabbel mal-2005, inkluż

7 Il-Patt Ekoloġiku Ewropew iħaddan b'mod partikulari l-[Liġi Ewropea dwar il-Klima](#), l-[Istrateġija għal Mobbiltà Sostenibbli u Intelligenti](#) u l-[Pjan ta' Azzjoni għal Tniġġis Zero](#).

f'ajruporti fil-qrib billi jkunu inidirizzati l-emissjonijiet ta' sustanzi li jniġġsu minn ajruplani u mill-proċeduri operattivi fl-ajruporti.

- Tishih tas-sehem tas-settur tal-avjazzjoni fit-tifsil tal-investimenti meħtieġa għat-tranzizzjoni għal ekonomija sostenibbli u newtrali għall-klima.
- Sabiex tissaħħaħ l-infomazzjoni li ssostni l-EAER u tkun assigurata sistema b'saħħitha min-naħa tal-UE b'risq il-monitoraġġ tal-prestazzjoni ambjentali tas-settur tal-avjazzjoni Ewropew bil-għan li jitwiežen it-twertiq tal-liġijiet u l-oġettivi strateġiċi tal-UE, u biex titħaffef il-verifikazzjoni ta' dawn l-oġettivi.
 - Tishih tad-data miġmugħa u tal-hiliet analitiċi biex isseħħ sorveljanza oġettiva, komprensiva, trasparenti u preċiża tal-progress storiku u mbassar b'risq l-oġettivi.

Nintegraw miżuri ambjentali effettivi fis-Sistema Ewropea tal-Ġestjoni tat-Traffiku tal-Ajru



- Sabiex jissaħħaħ it-twertiq tal-Ajru Uniku Ewropew (SES) mill-Amministratur tan-Network, mill-Fornituri tas-Servizzi tan-Navigazzjoni bl-Ajru (ANSPs), mill-ajruporti u fornituri ta' servizzi oħrajn⁸, bil-ħsieb li daww li jużaw l-ispazju tal-ajru jkunu jistgħu jtiru rotot tal-ajru 'ħodor' filwaqt li jkomplu jithegġu jagħmlu dan.
 - Promozzjoni ta' soluzzjonijiet transfruntieri u tnaqqis ta' restrizzjonijiet fin-network
- Sabiex ikunu mistħarrġa aktar l-inċentivi ekonomiċi li jinkoraġġixxu effiċjenza akbar u prestazzjoni ambjentali mtejba minn daww li jużaw l-ispazju tal-ajru, fosthom rati komuni għal kull unità u l-modulazzjoni tal-ispejjeż b'rabta mas-Servizz tan-Navigazzjoni tal-Ajru.
- Sabiex jitfasslu miżuri ambjentali li jirriflettu aħjar il-prestazzjoni ambjentali tal-ANSPs skont l-Iskema ta' Prestazzjoni SES, kif ukoll ta' msieħba rilevanti oħrajn.

8 Ngħidu aħna, Fornituri ta' Servizzi ta' Data (PDS), Fornituri ta' Servizzi bis-Satellita Ewropej (ESSP), Databaži ta' Servizzi ta' Informazzjoni Arjunawtika Ewropej (EAD).

Inkabbri l-provvista u l-użu ta' Fuels tal-Avjazzjoni Sostenibbli



- Sabiex tkun mistharrġa l-flessibilità li tithaddem struttura koerenti li toffri għajnuna fit-tul u li tiżgura li r-rotot ta' produzzjoni godda ta' SAF li jiddaħħlu fl-Ewropa jkunu ta' suċċess u jkollhom potenzjal għoli li jitnaqqsu l-emissjonijiet.
 - F'holqien tal-Mekkaniżmu ta' Koordinament tal-UE li jwiežen il-produtturi ta' SAF permezz tal-proċess li japprova l-fuel u investigazzjoni tal-Istandards tal-Fuel tal-UE li jiżguraw proċess b'saħħtu ta' ċertifikazzjoni li jwiežen l-oġettivi li jharsu l-ambjent.
 - Approvazzjoni bil-quddiem ta' taħlit akbar ta' SAF sa 100%, abbażi ta' taħlit varjat ta' materja prima. Tipi differenti ta' SAF jistgħu jgħinu oqsma differenti fis-suk tal-avjazzjoni f'perjodu medju ta' żmien.
- Sabiex jitqies it-tħaddim tal-Fond ta' Innovazzjoni ETS tal-UE biex iwiežen l-investimenti fil-produzzjoni ta' SAF b'riskju ogħla u mekkaniżmi oħrajn li jincentivaw l-użu ta' SAF.

Inheggu r-riċerka u nidentifikaw soluzzjonijiet li jindirizzaw l-impatti ambjentali u klimatiċi kif ukoll jibnu reżiljenza għall-bidla fil-klima



- Sabiex ikun hemm reazzjoni għas-6t Rapport ta' Evalwazzjoni tal-IPCC li jistqarr li s-settur tal-avjazzjoni huwa settur ekonomiku ewlieni vulnerabbli li għadu biss fl-ewwel stadji tiegħu fil-proċess ta' adattament għat-tibdil fil-klima.
 - Koordinazzjoni u tishih tal-għarfien tal-perikli u r-riskji fis-settur tal-avjazzjoni minn impatti klimatiċi u episodji ta' temp estrem.
 - Integrazzjoni tal-adattament klimatiku u tar-reżistenza għax-xokkijiet klimatiċi fil-proċessi ta' ppjanar, fl-investimenti għall-gejjieni u fil-kriterji applikabbli fit-tifsil ta' prodotti u ta' infrastruttura essenzjali.
- Sabiex tkun ikkordinata u titwettaq aktar riċerka dwar l-impatt sħiħ tal-avjazzjoni fuq il-klima, fosthom tal-emissjonijiet mhux CO₂ u l-ħolqien ta' traċċi ta' kondensazzjoni u ta' sħab tat-tip cirrus, li tnaqqas l-inċertezi xjentifiċi u ttiprovdi informazzjoni dwar azzjonijiet effettivi finanzjarjament.

- Identifikazzjoni u applikazzjoni ta' soluzzjonijiet vantaġġjużi għal kulhadd li jnaqqsu kemm l-emissjonijiet CO₂ u dawk mhux CO₂ u, fejn meħtieġ, li jevalwaw il-kompromessi mill-mizuri ta' mitigazzjoni billi tintuża metodoloġija b'saħħitha ta' evalwazzjoni li tara li jonqsu b'mod ġenerali l-impatti tal-avjazzjoni fuq il-klima u l-kwalità tal-arja (eż. tibdil fl-ispeċifikazzjonijiet tal-fuel fosthom anqas aromatiċi u/jew kubrit, rotot tal-ajru 'ħodor' u l-użu ta' Fuels tal-Avjazzjoni Sostenibbli).
- Sabiex jithaffu l-iżvilupp u t-twettiq ta' soluzzjonijiet teknoloġiċi u ATM, flimkien ma' msieħba ewlenin, ħalli titjeb il-prestazzjoni ambjentali tal-flotta Ewropea u dinjija.

Noħolqu inċentivi innovattivi teknoloġikament permezz ta' kooperazzjoni internazzjonali dejjiema dwar l-Istandards Regolarji



- Sabiex ikun evalwat l-impatt ambjentali minn oqsma kummerċjali ġodda (eż. droni, mobilità tal-ajru urban, supersoniċi), u jkun żviluppata standards ta' ċertifikazzjoni li jaraw li jkun hemm livell għoli u uniformi ta' ħarsien ambjentali li jiffaċilita l-integrazzjoni tagħhom fis-sistema tal-avjazzjoni.

- Sabiex ikunu żviluppata, abbażi tal-aħħar data miġbura, limiti regolarji aktar stringenti fejn jidhru l-istandards ta' ċertifikazzjoni ambjentali ICAO eżistenti li huma vijabbli teknoloġikament, raġonevoli ekonomikament u ta' benefiċċju ambjentali.

Nippromwovu proċeduri operattivi u infrastruttura ħodor fl-Ajruporti



- Sabiex il-pjanijiet ta' tranzizzjoni dwar in-Navigazzjoni Msejsa fuq il-Prestazzjoni (PBN) jibqgħu aġġornati u jitwettqu b'mod sħiħ skont id-dati ta' applikabbiltà tar-Regolament tal-UE Nru 2018/1048 b'rabta mar-rekwiżiti dwar l-użu tal-ispazju tal-ajru u l-proċeduri operattivi.
 - Aċċess u titjeb tal-benefiċċji ambjentali (ħsejjes u emissjonijiet) permezz tat-twettiq tal-PBN fit-tnejn tal-pjanijiet ta' tranzizzjoni.
- Sabiex ikunu inċentivati u jseħħu l-iżvilupp u t-twettiq tal-infrastruttura u l-proċessi operattivi ħodor meħtieġa fl-ajruporti (eż. standards b'rabta mal-fornitura ta' SAF / idroġenu / elettrifikazzjoni).

- Sabiex jithegġu l-Pjanijiet ta' Azzjoni dwar il-Hsejjes fl-Ajruporti li jnaqqsu l-effetti mhux mixtieqa mill-hsejjes tal-ajruplani fuq saħħet iċ-ċittadini billi noqorbu lejn il-livelli ta' hsejjes minn ajruplani kif irrakkomandati mill-Għaqda Dinjija tas-Saħħa għar-Regjun Ewropew.

Nippromwovu investimenti u Mizuri Msejsa fuq is-Suq li jsaħħu s-sostenibbiltà tal-avjazzjoni



- Sabiex tkun żgurata l-kredibbiltà ambjentali tal-krediti tal-karbonju msejsa fuq il-volontarjat u l-konformità użati biex jagħmlu tajjeb għall-emissjonijiet fis-settur tal-avjazzjoni jew inkella jitnaqqsu.
- Sabiex tissokta l-inkluzjoni progressiva tal-ispejjeż mill-impatti tal-avjazzjoni fuq l-ambjent u l-klima fi hdan il-prezzijiet tas-suq.
- Sabiex jithegġeġ it-thaddim tas-sistema ta' Tassonomija tal-UE bil-għan li jkun inċentivat investment sostenibbli fi hdan is-settur tal-avjazzjoni.



ISBN: 978-92-9210-227-2

Numru tal-Katalogu: TO0522042MTN

Doi: 10.2822/490406

Photo credits: Sylvain Ramadier, istock.com

Copyright © [EASA]. All rights reserved. ISO 9001 certified. Proprietary document. All logo, copyrights, trademarks and registered trademarks that may be contained within are the property of their respective owners.

Kopertina

L-istrixxi klimatiċi mill-avjazzjoni kienu żviluppati flimkien mal-Università ta' Oxford, l-Università Metropolitana ta' Manchester, u ċ-Ċentru Nazzjonali għall-Osservazzjoni tad-Dinja NERC.

Strixxi Klimatiċi mill-Avjazzjoni

Abbażi ta' studju reċenti li kkwantifika l-kontribuzzjoni tal-avjazzjoni għat-tishin tad-dinja⁹, 'l-istrixxi klimatiċi' mill-avjazzjoni li ġejjin tfasslu bil-għan li jikkomunikaw messaġġ kumpless b'manjiera viżiva sempliċi li n-nies mhux biss ikunu jistgħu jiftakruha faċilment imma wkoll iħossuhom komdi magħha. L-istrixxi klimatiċi jikkomunikaw tipikament kif il-fatt li d-dinja qed tishon qed iħalli impatt fuq it-tibdil tat-temperatura medja ta' wiċċ id-dinja fuq medda ta' żmien fuq livell dinji jew nazzjonali¹⁰. F'dan ir-rigward, il-kuluri tal-istrixxi ambjentali mill-avjazzjoni ta' hawn taħt jirrappreżentaw is-sehem imudellat f'% tal-emissjonijiet mill-avjazzjoni fejn jidhol it-tishin tad-dinja b'mod shiħ (żieda fit-temperatura kontra linja bażi preindustrijali) matul sena partikulari bejn l-1980 (1.9% fuq ix-xellug) u 2021 (3.7% fuq il-lemin).



9 Klöwer, M., Allen, M. R., Lee, D.S., Proud, S.R., Gallagher, L. and Skowron A. (2021) [Quantifying aviation's contribution to global warming](#). Environmental Research Letters, Volume 16, Number 10.

10 University of Reading (2018), [Warming Stripes](#).



www.easa.europa.eu/eaer

Indirizz postali

Postfach 101253
50452 Cologne
Il-Ġermanja

Indirizz li tista' żżur

Konrad-Adenauer-Ufer
350668 Cologne
Il-Ġermanja

Kuntatti oħrajn

Tel +49 221 89990-000
Fax +49 221 89990-999
Web www.easa.europa.eu



**European
Environment
Agency**

